

محمد اقبال صاحب قریشی، برون آبادی

معارف اشرفیہ

بروایت حضرت مولانا شاہ عبد الغنی پھولپوری۔ خلیفہ حکیم الامت مولانا اشرف علی تھانوی

الغز والول کی مخالفت اور اذارسانی کا انجام | حضرت والارحمۃ اللہ علیہ فرمایا کرتے تھے کہ اللہ والوں سے بدگانی کبھی نہ کرنی چاہئے۔ اور نہ ان کے کوئی تکلیف وہ معاملہ کرنا چاہئے۔ اللہ والوں کو تکلیف دینے والا آدمی بہت جلد مبتلائے قبر ہو جاتا ہے۔ اور حضرت مرشدی اس حدیث سے استدلال فرماتے تھے کہ ایک بار حضرات صحابہؓ میں اس امر کے متعلق اختلاف ہوا کہ آپ کو کوئی دوا پلانی جائے یا نہیں۔ جب کہ حضور سرور عالم صلی اللہ علیہ وسلم پر عالم نزع طاری تھا۔ اور حضور صلی اللہ علیہ وسلم نے دوا پینے سے انکار فرما دیا تھا۔ اور پھر غشی طاری ہو گئی تھی بعض اصحاب نے یہ اجتہاد کیا کہ یہ انکار ایسا ہی ہے جیسا کہ مرض شدت میں ہر انسان غیر ارادی طور پر غفلت اور بے ہوشی میں دوا پینے سے انکار کر دیتا ہے۔ اور بعض اصحاب نے اجتہاد کیا کہ نہیں آپ نے جو حکم فرمایا ہے اس کی تعمیل ہونی چاہئے۔ عام طبائع پر آپ کو قیاس کرنا مناسب نہیں ہے۔

عقل اور عشق | حضرت مرشدی رحمۃ اللہ علیہ فرماتے تھے کہ شیطان سالک محض تھا۔ مجذوب نہ تھا۔ نری عقل کا راستہ خطرناک ہوتا ہے۔ قصور شیطان سے بھی ہوا اور حضرت آدم علیہ السلام سے بھی ہوا۔ لیکن شیطان نے چونکہ چیرا اور اعتراض کا سلسلہ شروع ہو گیا کہ آپ نے مجھ کو آگ سے پیدا فرمایا اور آدم علیہ السلام کو مٹی سے۔ اور دوسرا مقدمہ اس کے دل میں مخفی تھا۔ یعنی آگ افضل ہے مٹی سے۔ پس فاضل سے مفضول کے لئے ایسا ادب کیوں تجویز کیا گیا۔ اس تالائق کو یہ نہ سمجھی کہ امر الہی کا ادب کیا ہے بندے کا کام بندگی اور سرفکندگی ہے نہ کہ سرکش اور روگردانی ہے۔ حضرت آدم علیہ السلام نے اپنے قصور کی کوئی تاویل نہیں کی کہ مثلاً شیطان نے مجھے

۵. بقول عارف باللہ حضرت خواجہ عزیز الحسن مجذوب سے تو برابرے بندگی ہے یاد رکھو۔ بہر سرفکندگی ہے یاد رکھو۔ احقر قریشی

۶. معرفت الہیہ ص ۱۵۱

دیکھ کر دیا۔ یا میں آپ کے حکم کو بھول گیا۔ پس غتاب ہونا تھا۔ ندامت سے گڑگڑے۔ اور فوراً عرض کیا کہ اسے ہمارے رب ہم سے قصور ہو گیا اگر آپ نہ بخشیں گے اور ہمارے اوپر رحم نہ فرمائیں گے تو ہم بڑے ٹوٹے میں پڑ جائیں گے۔ اس کو حضرت عارف رومی فرماتے ہیں کہ عبت اور عبیدیت نیک لوگوں کو عطا ہوتی ہے۔

دانداں کو نیک بخت و محرم است زیر کی زابلیس از آدم است
عقل ناقص کا ظہور ابلیس سے ہوا اور عقل کامل یعنی عقل مع الحسنت کا ظہور حضرت آدم علیہ السلام سے ہوا
ربنا انا ظلمنا گفت و آہ یعنی آمد ظلمت و گم گشتت راہ
حضرت آدم علیہ السلام نے ربنا ظلمنا عرض کیا اور آہ کھینچی کہ ظلمت آئی اور راستہ گم ہوا پھر حق تعالیٰ نے آپ کی ندامت یعنی توبہ قبول فرمائی اور آپ کو تاج خلافت سے نوازا۔ اور ابلیس لعین ہمیشہ کے لئے مردود ہوا۔
مثنوی کے الہامی ہونے پر مثنوی شریف کے الہامی ہونے پر مولانا رومی کے ایک شعر سے اشارہ
مولانا رومی کے ایک شعر سے اشارہ ملتا ہے۔

چوں فتاد از روزن دل آفتاب ختم شد و اللہ اعلم بالصواب
مولانا روم فرماتے ہیں کہ دل میں جس دریاچہ باطنی سے واردات غیبیہ علوم اور معارف کے آرہے تھے اب حکمت خداوندی وہ آفتاب افق استتار میں غروب ہو گیا۔ یعنی اب بجائے تجلی کے استتار ہو گیا۔ جیسا کہ عارفین کو دونوں حالتیں پیش آتی ہیں۔ اور بعض مصاحح اس میں تجلی سے بھی زیادہ ہو کرتی ہیں۔ پس روزن قلب کی محاذات سے آفتاب فیض زیر افق جاگرا تو کتاب ہذا ختم ہوگی۔ ختم شد و اللہ اعلم بالصواب۔ اور اللہ ہی کو خوب معلوم ہے کہ صواب اور مصلحت اور حکمت کس وقت کس چیز میں ہے۔ پس جب وہی جانتے ہیں اور حکمت کے موافق کرتے ہیں اور اس وقت انہوں نے ایسا کیا پس یقیناً اس میں حکمت ہے اس لئے میں بھی اتباع اس حال کا کرتے تکلف کلام کرنا نہیں چاہتا۔ اور مثنوی کو ختم کئے دیتا ہوں۔

حضرت مرشدی نے اس مقام پر فائدہ کے تحت ایک تنبیہ تحریر فرمائی وہ یہ کہ عارف کو حکم وقت کلام کرنا چاہئے جب طبیعت اپنی اور سامعین کی حاضر ہو سکے اور علوم و معارف کی آمد ہو اور اس میں اعتدال ہو کہ نہ بیان میں تکلف ہو اور نہ اتنا غلبہ ہو کہ ضبط سے خارج ہونے کا اندیشہ ہو اس وقت افادہ خلق میں مشغول ہو اور اسی وقت حضرت پر یہ شعر وارد ہوا ہے

گر بگوید بگو یگونی و بجوشش در بگوید مگو مگوئی و خموشش

حضرت تقانوی کا ارشاد | حضرت فرمایا کرتے تھے جب کسی عالم کو بہت مرتب لباس میں دیکھتا ہوں تو دل میں وسوسہ آتا ہے کہ یہ شخص خالی خولی ہے باطنی نعمت جس کے پاس ہوتی ہے وہ ظاہری نقش و نگار سے مستغنی ہو جاتا ہے۔

عقل کی تعریف | ہمارے حضرت رحمۃ اللہ علیہ فرمایا کرتے تھے اہل دنیا اہل دین کو بوقوف سمجھتے ہیں۔ میں ان سے سوال کرتا ہوں۔ اچھا عقل کی تعریف کیا ہے۔ عقل کہتے کس کو ہیں؟ اہل دنیا بھی عقل اسی کو کہتے ہیں جو عاقبت اندیش اور انجام میں ہو۔ کہا کرتے ہیں کہ فلاں شخص نہایت بے وقوف ہے کہ اپنے کام کے انجام پر نگاہ نہیں رکھتا۔

موت سے طبعی وحشت مفر نہیں | حضرت مرشد پاک رحمۃ اللہ علیہ کی ایک بات یاد پڑی۔ ارشاد فرمایا کہ موت سے طبعی گھبراہٹ کا ہونا ایمان کے منافی نہیں ہے۔ یہودیوں کو موت سے اعتقادی اور عقلی وحشت ہوتی۔ وراہمان والوں کو جو موت سے گھبراہٹ ہوتی ہے وہ اعتقادی اور عقلی نہیں ہوتی۔ البتہ جب اللہ اور رسول کی محبت میں شدت پیدا ہو جاتی ہے تو بندہ جہاد کا متمنی ہو جاتا ہے۔

ایک شعر کی ضروری اصلاح | ہمارے حضرت رحمۃ اللہ علیہ ارشاد فرمایا کرتے تھے کہ حق تعالیٰ کی شان میں

یہ شعر ہے

اگر بخشیں زہے قسمت نہ بخشیں تو شکایت کیا پڑے تسلیم خم ہے جو مزاج یار میں آئے
ادب کے خلاف ہے اس میں دعویٰ ہے کہ عذاب جہنم کو ہم برداشت کر سکتے ہیں حالانکہ اس کی ایک
چنگاری سے نانی یاد آجائے گی۔ اس قسم کے مضامین اکثر بے تمیز شعرا گھڑا کرتے ہیں۔ بے صحبت کا آدمی بے ادب
ہوتا ہے ادب تو ادب والوں سے آتا ہے ہم جب بندے ہیں تو ہمارے لئے صرف نیاز مندی اور بندگی کی شان
زیبا ہے۔

زشت باشد روئے نازبا و ناز عیب باشد چشم نابینا و باز

روئے نازبا کے لئے نازبا ہے چشم نابینا کا کھلا رہنا عیب ہے

پھر حضرت والا رحمۃ اللہ علیہ نے اس شعر میں ترمیم فرمائی اور یوں ارشاد فرمایا۔

اگر بخشیں رہی یاری نہ بخشیں تو کروں نازی کہ اس بندے کی خواری کیوں مزاج یار میں آئی

دنیا کی محبت کی بڑی وجہ یہ ہے کہ ہم موت کو مجھولے رہتے ہیں۔

مولانا سید سلیمان ندوی کا واقعہ | مولانا سید سلیمان ندوی صاحب نے ایک بار حضرت مرشد پاک تھانوی سے عرض کیا کہ حضرت فقیر جی جینا کا نام ہے، ارشاد فرمایا کہ فقیر نام ہے اپنے آپ کو مٹا دینے کا۔ یہ بات سن کر سید صاحب پر گریہ طاری ہو گیا۔ تمام سلوک اور تصوف کا حاصل یہی ہے کہ اپنے آپ کو مٹا دیا جائے۔

منہاتے سیر سناک شرفنا نیستی از خود بود عین البقار

حضرت تھانوی کا ایک واقعہ | ایک بار حضرت رحمۃ اللہ علیہ سرک سے بوقت صبح گذر رہے تھے۔ سرکاری بھنگی سرک پر چھاڑو لگا رہا تھا۔ ایک عالم اور مخصوص رفیق نے آگے بڑھ کر ہنتر سے کہا ذرا سی دیر کو ملتوی کر دو۔ تاکہ ہمارے حضرت گروسے پتھ جاویں۔ حضرت والا نے سن لیا اور فرمایا کہ آپ کو کیا حق ہے کہ اس کے سرکاری کام میں خلل دیں وہ اپنی ملازمت کا حق ادا کر رہا ہے۔ کیا آپ نے مجھ کو فرعون سمجھ لیا ہے۔ اللہ اکبر عجیب عبادت کی شان نفس۔

مرشد تھانوی کی عبادت اور فنا پست | ہمارے مرشد پاک فرمایا کرتے تھے کہ المحرمین اپنے آپ کو تمام مسلمانوں سے کمتر سمجھتا ہوں فی الحال۔ اور کافروں سے اپنے کو بڑتر سمجھتا ہوں فی المال۔

یعنی ہر مسلمان کے متعلق یہ خیال کرتا ہوں کہ چونکہ فی الحال ایمان کی نعمت موجود ہے اس لئے ممکن ہے کہ ایمان کے ساتھ کوئی عمل اللہ کے نزدیک ایسا محبوب ہو جو اس کی مقبولیت کا سبب ہو اور میرے ساتھ ممکن ہے کہ کوئی ایسا عمل موجود ہو جو اللہ کے نزدیک میری نامقبولیت کا سبب بن جاتے۔ پس اس کے استعمال کے ہوتے ہوتے ہمیں ہرگز یہ حق حاصل نہیں ہے کہ ہم کسی فاسق اور گنہگار مسلمان کو حقیر سمجھیں۔ اور اس سے اپنے آپ کو بہتر سمجھیں۔

حدیث پڑھنے اور پڑھانے کا لطف | ہمارے حضرت والا یہ بھی فرمایا کرتے تھے کہ حدیث پڑھنے کا لطف توجیب ہی آتا ہے جب کہ شاگرد بھی صاحب نسبت ہو اور استاد بھی صاحب نسبت ہو۔ طلباء میں جو عملی کتابیں زیادہ بڑھتی جا رہی ہیں۔ اس کی وجہ یہی ہے کہ اس زمانہ میں طلباء صرف علم نبوت در اس میں حاصل کر لیتے ہیں اور نور نبوت کو کسی صاحب نسبت بزرگ سے نہیں حاصل کرتے پس کیوں نہ دین اور عہدہ راہ ہے۔

صاحب الحزن بہت ترقی کرتا ہے | حضرت مرشد فرمایا کرتے تھے کہ صاحب الحزن بہت جلد حق تعالیٰ کے راستہ کو قطع کرتا ہے۔ اور جب کسی سناک کا خط آتا کہ حضرت آج کل قبض باطنی سے دل علیین رہتا ہے تو تحریر فرمادیتے کہ دلگیر نہ ہو۔ یہ حالت قبض منجمہ حالات رفیعہ سے ہے اگر ہمیشہ بسط کی حالت طاری رہے تو انسان عجیب اور

پندار میں مبتلا ہو جاتے۔

لوازم بشریہ کا انفکاک کا طین | حضرت رحمۃ اللہ علیہ فرمایا کرتے تھے کہ لوازم بشریہ کا انفکاک کا طین سے بھی
سے بھی نہیں ہوتا۔ اسباب خوشی و رنج سے کا طین بھی متاثر ہوتے ہیں۔ ورنہ جو کمیتیں

طباع بشریہ سے متعلق ہیں مثلاً مسرت پر شکر و رنج پر صبر و رضا وغیرہ نیت ہو جاتیں۔

پس ضرورت ہے کہ اب آپ کی تسلی فرما کر آپ کا غم بھلا دیا جائے۔ اور انبساط کے ساتھ کارخلافت کی انجام
وہی میں لگ جاتیں۔ چنانچہ ارشاد فرماتے ہیں فَنَسِیْ وَ لَمْ یَجِدْ لَہٗ عَزْمًا اَبَیْ کَا عَصِیَانَ تُوْنَسِیَانَ مَقَابِہِمُ شَہَادَتِ
دیتے ہیں کہ آپ کے قلب میں اس چوک کا ارادہ نہ تھا۔

غفلت کے تالے | غفلت کے تالے قلب کے ٹوٹ جاتے ہیں یہ وہی تالے ہوتے ہیں جن کی بابت حضور علی
علیہ وسلم نے دعا فرمائی ہے۔ اَللّٰهُمَّ اَفْحَقْ اَقْفَالَ قُلُوْبِنَا۔ اے اللہ ہمارے دلوں کے تالوں کو کھول دیجیے۔ اب یہ طالب
خود بھی نفس کو ہر سوراخ سے دیکھ لیتا ہے۔ اور ریا و تکبر کے اثر کو اپنے لب و لہجہ میں اپنی چال میں شست و برکت
میں پہچان لیتا ہے۔ اور ہر وقت اپنے کوتاہی و غریش کا محتاج پاتا ہے اور مرنے دم تک اس کی نیگاری سے فرصت
نہیں پاتا۔

اندیس رہ می تراکش و می خراش تاوے آخردے فارغ مباحش

اس مقام پر معارف جب نور بصیرت سے اپنے نفس کو مثل سانپ کے ہر سوراخ تن سے سر نکالتے ہوئے
مشاہدہ کرتا ہے تو بے ساختہ بی زبان حال کہا ٹھٹھا ہے۔

حضرت تھانویؒ کی توضیح | حضرت رحمۃ اللہ علیہ کو حق تعالیٰ نے بڑا علم عطا کیا تھا۔ ایک بار ارشاد فرمانے لگے
کہ اگر ایک ہزار دنیا کے عقلاء کسی مسئلہ پر اعتراض لے کر ایک طرف بیٹھے ہوں اور مجھے پانچ منٹ کا موقع دیا
جاتے تو میں انشاء اللہ پانچ منٹ میں سب کو جواب کر دوں گا۔

مُلِّقْنَا وَقَدِر | ہمارے حضرت مرشد پاک رحمۃ اللہ علیہ نے ارشاد فرمایا تھا کہ خیر اور شر نسبتیں ہیں۔
ایک خلق کی دوسرے کسب کی بخیر میں تیرا قبہ ان کی طرف کی نسبت کا کرے۔ کسب کا استحضار نہ کرے اور شر میں
مراقبہ اپنی طرف کی نسبت کا کرے۔ غرض خیر میں تو نسبت خلق کا متخصر کرے اور شر میں نسبت کسب
کو متخصر کرے۔ یعنی ادب یہی بہ خیر کی نسبت خدا کی طرف کرنا چاہئے۔ اور ہر شر کی نسبت اپنی طرف کرنی چاہئے۔

مَا اَصَابَكَ مِنْ حَسَنَةٍ فَمِنْ اللّٰهِ اے انسان تجھ کو جو کوئی خوش حالی پیش آتی ہے وہ
وَمَا اَصَابَكَ مِنْ سَيِّئَةٍ فَمِنْ نَفْسِكَ محض اللہ تعالیٰ کی جانب سے ہی اور جو کوئی بد حالی

۱۔ معرفت الہیہ ص ۲۸۸ ۲۔ ایضاً ص ۳۱۳ ۳۔ ایضاً ص ۳۱۵

پیش آوے وہ تیرے ہی سبب سے ہے۔

مغلوب الحال | مغلوب الحال کی مثال حضرت والارحمة اللہ علیہ اطفال سے دیا کرتے تھے یعنی جس طرح بچے باپ کی ڈاڑھی نوچ لیتے ہیں تو باپ کو ناگوار نہیں معلوم ہوتا بلکہ باپ کو بچے کا یہ شغل بھلا معلوم ہوتا ہے لیکن اگر کوئی بالغ اولاد اس بچہ کی نقل شروع کرے تو اس پر جو تے پڑ جائیں۔

منصور اور علماء وقت | اس وقت کے علماء نے حضرت منصور پر کفر کا فتویٰ نہیں صادر کیا تھا یہ بالکل غلط مشہور ہے۔ ہمارے حضرت مرثد پاک نے یہ تحقیق مثنوی تشریح کے ایک شعر سے اخذ فرمائی مولانا روم فرماتے ہیں :-

بچوں قلم در دست غدارے رسید لاجرم منصور بردارے رسید

بات یہ ہے کہ وزیر کو حضرت منصور سے عداوت ہو گئی تھی۔ اس نے ایک فرضی استفتاء علماء کے پاس بھیجا چونکہ علماء کے ذمہ تحقیق حال نہیں ہے۔ جو کچھ اس استفسار پر عداوت میں مضمون لکھ دیا تھا اس کے مطابق علماء نے فتویٰ دے دیا۔ علماء کو کیا معلوم کہ کس کے لئے یہ استفتاء طلب کیا گیا تھا۔

کمال استغنا | ہمارے مرثد حضرت مغانوی رحمۃ اللہ علیہ نے چھوٹے بڑے نہ جانے کتنے منی آرڈروالپس کئے تھے ایک بار ایک لاکھ روپیہ ہدیہ قبول کرنے سے عذر فرما دیا۔ ذرا بھی جہاں دین کی توہین اور تحقیر کا نشانہ محسوس کرتے بڑے بڑے امرا مزاج درست فرمادیتے۔

دمزی اناوی نے خوب لکھا۔

نہ لاپچ دے سکیں بہرگز تجھے سکوں کی جھنکاپاں ترے دست توکل میں تھیں استغنا کی تلواریں
جلال تبصری بخشا جمال خانقاہی کو سکھائے فقر کے آداب تو بادشاہی کوٹے